

26 ta' Frar, 1954

Imhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D., C.B.E.

L-Onor. Dr. W. Harding, B.Litt., LL.D.

Maria Caruana ne. versus Carmela Sciortino

Legat — Newl ta' l-Insig — Konsorz u.

Kaz fejn gie ritenuw illi bil-prelegat li t-testatur ghamel lill-konvenuta ta' newl ta' l-insig u tal-komunjoni tal-kamra fejn kien jinsab dal in-newl, kien hemm destinaw mit-testatur l-użu speċjali ta' dik il-kamra biez il-prelegatarja taħdem fiha n-newl, u li għalhekk dik il-konvenuta ma kellhiez tigi kundannata, fuq talba ta' l-attur komproprijatarju ta' dik il-kamra, li tnekki n-newl minn dik il-kamra. U dan aktar u aktar minhabba l-fatt illi n-newl kien jinsab imwakkal in parti ma' l-art u mal-kajf bil-kadid—haga li kienet turi li n-newl kien imghaggaq mal-kamra u kien intiz biez itkalla u jinkadem f'dik il-kamra komuni.

Il-Qorti — Rat l-att ta' citazzjoni quddiem il-Prim'Awla tal-Qorti Civili, li bih l-attriċi fil-kwalità tagħha fuq imsemnija, wara li ppremettiet illi l-kontendenti jippossjedu diviżament bejniethom il-lok ta' djar numru 13 First Street, Meliieha; u illi l-entrata ta' dan il-lok ta' djar hija komuni għall-kontendenti (dok. B); u illi l-konvenuta ngumbrat dina l-entrata, li ggib in-numru 13 First Street, Meliieha, b'apparat għall-insig (newl) u b'xi oġġetti oħra, u illi dan huwa ta' preġudizzju għall-interessi tagħha fl-imsemnija kwalità, u l-entrata għandha tkun libera; u illi l-konvenuta giet inutilment interpellata mill-imsemmi Antonio Caruana sabiez tħalli din l-entrata libera b'ittra uffiċjali tat-2 ta' Ottubru 1950; talbet

illi; premissi d-dikjarazzjonijiet kollha neċessarji u mogħtija i-provyedimenti kollha meħtieġa, il-konvenuta tiġi kundannata minn dik il-Qorti illi fi żmien qasir tneħħi mill-imsemmija entrata tal-lok ta' djar nru. 13 First Street, Mellieħa, l-apparat ta' l-insiġ u xi oġġetti oħra li għandha fiha, u thalluha libera; u, in difett ta' dan, hija fl-istess kwalità tagħha tiġi awtorizzata minn din il-Qorti li tagħmel ix-xogħol neċessarju sabiex l-imsemmija entrata tkun libera, u dan a spejjeż tal-konvenuta. Bl-ispejjeż, kompriżi dawk ta' l-ittra ufficjali tat-2 ta' Ottubru 1952, kontra l-konvenuta;

Rat in-nota ta' l-eċċezzjonijiet tal-konvenuta, li biha teċċepixxi illi hija, bħala komproprietarja, għandha dritt tagħmel użu mill-haġa komuni, basta b'mod li ma tagħmeix ħsara lill-proprjetarji l-oħra; u għalhekk, billi l-attriċi ma giebet l-ebda motiv li juri preġudizzju, id-donanda tagħha hi priva minn kwalunkwe fundament, u għandha tiġi respinta minn din il-Qorti; bl-ispejjeż;

Omissis;

Rat is-sentenza ta' Prim'Awja tal-Qorti Civili tas-7 ta' Ottubru 1953, li biha dik il-Qorti pprefigġiet lli-konvenuta żmien għoxrin gurnata biex tneħħi mill-entrata tal-fond fuq imsemmi n-newl ta' l-insiġ u l-oġġetti l-oħra li għandha fiha, u hekk thalli l-istess entrata libera għal kollox; u f'każ li l-konvenuta tongos li tagħmel dan fiż-żmien hekk preñss, awtorizzat lill-attur illi jagħmel huwa x-xogħol meħtieġ biex jirrendi dik l-entrata libera, u dan bi spejjeż tal-konvenuta; u ordnat li l-ispejjeż tal-kawża thallashom l-istess konvenuta; billi dik il-Qorti, kkunsidrat;

Illi b'testament fl-atti tan-Nutar Salvatore Borg Olivier tal-24 ta' Settembru 1931, Alessandro u Marianna miżżewġin Caruana, thallew bi prelegat remunerativ, u in pjena proprjeta' lill-bimthom, il-konvenuta, allura xebba, Carmela Caruana, porzjoni diviża tal-lok ta' djar fejn huma kienu joqogħdu, jgħifiri Strada Prima, 13, il-Mellieħa, li hu l-istess fond imsemmi fl-att ta' l-eċċezzjoni; liema porzjoni kellha tikkomprendi, fost hwejjeġ oħra, il-komunjoni ta' l-entrata ta' l-istess fond; u thallew il-bqija ta' l-istess fond lit-tfal l-oħra tagħhom. B'testament fl-atti ta' l-istess Nutar tas-6

ta' Settembru 1934, l-imsemmijin Alessandro u Marianna mizzewgin Caruana ziedu xi dispożizzjonijiet għat-testament tagħhom magħmul qabel, u hallew bi prelegat rimmunciativ lill-imsemmija binthom Carmela Caruana, il-konvenuta, fost hwejjeġ oħra, in-newl ta' l-insiġ. B'kuntratt 8-atti tan-Nutar Dr. Giorgio Borg Olivier tas-27 ta' Gunja 1950, il-konvenuta giet imnessa mill-eredi l-oħra fil-pussess tal-porzjoni diviża ta' dak il-lok ta' djar..... Kif gie espressionment indikat fil-kuntratt, l-immissajoni fil-pussess ta' dak il-lok ta' djar giet magħmula fis-sens illi kull porzjoni tiegħu kellha tikkompreni l-komunjoni ta' l-entrata. In segwitu Antonio Caruana, l-attur, li hu hu l-konvenuta, xtara l-porzjoni ta' dak il-lok ta' djar li kienet tappartjeni lill-eredi l-oħra..... In-newl ta' l-insiġ fuq imsemmi kien u għadu jinsab fl-entrata komuni tal-fond, flimkien ma' xi oġġetti oħra;

Illi l-attur jippretendi illi, ladarba l-entrata tal-fond hi komuni għalih u għall-konvenuta, din ma tistax tħalli fha dak in-newl ta' l-insiġ u l-oġġetti l-oħra, li qegħdin ukoll jarrekawlu preġudizzju, billi qegħdin iservu ta' ngombru fl-entrata, u hekk ma jistax lanqas ibiegh il-porzjoni tiegħu tal-fond, għaliex kull min imur jaraha biex jixtriha jgħajjru għal dak ix-xiri minhabba dak l-ingombru, jew inkalla jaffri prezz baxx. Il-konvenuta tailega illi dak in-newl ta' l-insiġ minn dejjem kien jinsab f'dik l-entrata; illi ladarba l-konvenuta tagħha hallewliha dak in-newl bi prelegat, l-intenzjoni tagħhom kienet li hija tagħmel użu minnu fil-post li fih dejjem jinsab; illi dak in-newl ma jistax jinqala' minn fejn hu bla bsara; u illi hija ma għandhiex ambjenti oħra fl-istess fond fejn tqiegħdu;

Illi ma hemmx dubju illi bejn l-attur u l-konvenuta jgħannu komunjoni ta' l-entrata tal-fond fuq imsemmi, għaliex l-istess hi tagħhom "pro indiviso" (art. 526 (1) Kod. Civ.), u l-komunjoni fl-eżerċizzju tagħha hi kwalifikata bħad-dritt ta' proprjetà pjena, b'mod li l-konsorti kollha sad-diviżjoni jkollhom jeżerċitaw l-istess drittijiet fuq it-totalità tal-fond jew tal-haġa li tkun in komunjoni bejniethom, u kull konsorti jista' jeżerċita fuq il-haġa komuni l-attijiet ta' godiment kompatibili għad-destinazzjoni tagħha mingħajr ma jaraha pre-

gudizzju għad-dritt ugwali tal-konsorti l-oħra (art. 528 Kod. Civ.; Vol. XVIII—III—44; Baudry-Lacantinerie, Dei Beni, para. 271). L-użu li l-konsorti jista' jagħmel mill-ħaġa komuni ma għandux jimpedixxi l-użu ugwali ta' l-istess da parti tal-konsorti l-oħra, li lilhom jispettaw drittijiet ugwali fuq il-ħaġa komuni (Ricci, Diritto Civile, Vol. V, para. 18);

Illu, skond dak li ntqal, il-pretensjoni ta' l-attriċi tidher ġustifikata. Minhabba n-newi ta' l-insiġ u l-oġġetti l-oħra li hemm fl-entrata komuni, u li qiegħda tuża l-konvenuta, dik l-entrata qiegħda tiġi evidentement ingumbrata, u bekk l-attur ma jistax jagħmel minnha l-użu li bħala komproprietarju għandu dritt li jagħmel. Veru li dan in-newl kien jeżisti fejn jinsab il-lum, fl-entrata, anki fiż-żmien, u qabel ma l-istess ġie mħolli bi prelegat lill-konvenuta; imma minn imkien ma jirrizulta, almenu l-konvenuta ma ppruvatx dak li hija tallega, illi kienet intenzjoni tal-ġenituri tagħha li hija tkompli tuża dak in-newl fl-entrata komuni ta' dak il-fond. Il-komunjoni ta' l-entrata u ta' l-ambjenti l-oħra bdiet wara l-mewt tal-ġenituri tal-kontendenti, u għalhekk, bin-nuqqas ta' dispożizzjoni espressa fit-testament, jew ta' xi prova li turi illi kienet intenzjoni tat-testaturi li l-konvenuta kellha, wara mewthom, tuża n-newl ta' l-insiġ fl-entrata komuni tal-fond, għandu jiġi ritenut illi dik il-komunjoni nholqot u għandha tibqa' ssehh mingħajr ebda tfixkil. Kuntrarjament għal dak li allegat il-konvenuta, din għandha ambjenti oħra fil-portzjoni tal-fond spettanti lilha, fejn tista' tqiegħed, jekk trid, dak in-newl; u wkoll jekk ma għandhiex, hija għandha fil-każ tqiegħdu band'oħra, u mhux tippregudika d-drittijiet ta' l-attur, konsorti magħha f'dik l-entrata. Il-konvenuta lanqas ma ppruva: b'soddisfazzjon tal-Qorti, għall-importanza li forsi jista' jkollha, l-allegazzjoni tagħha li dak in-newl ta' l-insiġ ma jistax jitneħħa minn fejn hu mingħajr ħsara;

Rat in-nota ta' l-appell tal-konvenuta, li biha din appellat mis-sentenza fuq imsemmija tal-Prim'Awla tal-Qorti Ċivili tas-7 ta' Ottubru 1953:

Rat il-petizzjoni tal-konvenuta appellanti, li talbet ir-revoka tas-sentenza appellata fuq imsemmija, u ċ-ċaħda tat-talba ta' l-attur, bl-ispejjeż taż-żewġ istanzi kontra tiegħu.

u li jigu milqagna l-eċċezzjonijiet tagħha;

Omissis;

Ikkonsidrat;

Ili l-fatti, kif rikapitolati fis-sentenza appellata, huma dawk li jirrizultaw mill-provi, u ma għandhomx għalfejn jigu notevoli. L-appellanti balliet in-newl fejn sabitu meta wirtitu, u ibi f'dak il-post għall-anqas xi sittax il-sena; u għalhekk ebda innovazzjoni ma għamlet l-appellanti f-akt' u tgawdija ta' l-entrata komuni, u baqgħet tgawdija kif sabitu. Huwa evidenti li bil-prelegat tan-newl u tal-komunjoni ta' l-entrata kien hemm destinat mill-missier dak l-uta speċjali ta' l-entrata, biex l-appellanti taħdem in-newl u taqis' l-għajxien tagħha. Biex jingibda l-klijenti, huwa naturali li n-newl jinbadeu f'kamra li tidher mit-triq. Barra minn dan, in-newl jokkupa anqas minn kwar' ta' l-entrata, u ma jostakolax lill-attur u huwa wkoll jagħmel utu mill-entrata. Certament l-entrata għandha sservi wkoll għal xi haġa, barra s-simpliċi passagg, u mhux raġjonevoli li fiha ma jitqiegħed xejn għall-uzu u t-tgawdija tagħha, speċjalment meta l-attur jidallu bosta wisa' u mhux prekluz mit-tgawdija wkoll fil-limiti tal-komunjoni u skond l-uzu inveterat tal-post;

Ikkonsidrat;

Illi n-newl li l-appellanti wirtet flimkien mal-komunjoni ta' l-entrata f'dak l-istat jinaab imwahħsi in parti ma' l-art u mal-ħajt bil-hadid, u dana juri li n-newl huwa ingħaqad mal-kamra u kien intix biex jithalla u jinbadeu f'dik il-kamra komuni. Għaldaqstant l-appellanti għandha d-dritt sempli tagħmel utu mill-entrata komuni billi ttonni u taħdem fiha n-newl kif wirtitu;

Għal dawn ir-raġunijiet il-Qorti tilqa' l-appell, tirrevoka s-sentenza appellata fuq innotta, u tidher it-talbiet ta' l-attur, bl-ispejjet tal-eww taħdem kontra tagħha;